

## শ্রীসরস্বতীস্তুতী

{ || শ্রীসরস্বতীস্তুতী || }

যা কুন্দেন্দু-তুষারহার-ধবলা যা শুভ্র-বস্ত্রাবৃতা

যা বীণাবরদণ্ডমন্তিকরা যা শ্বেতপদ্মাসনা ।

যা ব্রহ্মাচুর্যত-শংকর-প্রভৃতিভিন্নদৈবৈঃ সদা পূজিতা

সা মাং পাতু সরস্বতী ভগবতী নিঃশেষজাড্যাপহা ॥ ১ ॥

দোভিষ্যুক্তা চতুর্ভিঃ স্ফটিকমণিমযীমক্ষমালাং দধানা

হস্তেনকেন পদ্মং সিতমপি চ শুকং পুস্তকং চাপরেণ ।

ভাসা কুন্দেন্দু-শংখস্ফটিকমণিনিভা ভাসমানাঃসমানা

সা মে বাদ্যেবত্তেযং নিবসতু বদনে সর্বদা সুপ্রসম্মা ॥ ২ ॥

আশাসু রাশী ভবদংগবল্লি

ভাসৈব দাসীকৃত-দুঞ্জসিন্ধুম্ ।

মন্দস্মিতেনিন্দিত-শারদেন্দুং

বন্দেহরবিন্দাসন-সুন্দরি ত্বাম্ ॥ ৩ ॥

শারদা শারদাম্বোজবদনা বদনাস্বুজে ।

সর্বদা সর্বদাস্মাকং সমিধিং সমিধিং ক্রিযাত্ ॥ ৪ ॥

সরস্বতীং চ তাঁ নৌমি বাগধিষ্ঠাত্-দেবতাম্ ।

দেবতং প্রতিপদ্যন্তে যদনুগ্রহতো জনাঃ ॥ ৫ ॥

পাতু নো নিকষগ্রাবা মতিহেন্নঃ সরস্বতী ।

প্রাঞ্জেতেরপরিচ্ছেদং বচসৈব করোতি যা ॥ ৬ ॥

শুদ্ধাং ব্রহ্মবিচারসারপরমা-মাদ্যাং জগন্ম্যাপিনীং

বীণাপুষ্টকধারিণীমভযদ্যাং জাড্যান্ধকারাপহাম् ।

হস্তে স্পাটিকমালিকাং বিদ্ধতীং পদ্মাসনে সংস্থিতাং

বন্দে তাং পরমেশ্বরীং ভগবতীং বুদ্ধিপ্রদাং শারদাম্ ॥ ৭ ॥

বীণাধরে বিপুলমংগলদানশীলে

ভঙ্গাত্তিনাশিনি বিরিংচিহ্নীশবন্দে ।

কীর্তিপ্রদেহখিলমনোরথদে মহার্হে

বিদ্যাপ্রদায়িনি সরস্বতি নৌমি নিত্যম্ ॥ ৮ ॥

শ্বেতাঙ্গপূর্ণ-বিমলাসন-সংস্থিতে হে

শ্বেতাস্ত্রাবৃতমনোহরমংজুগাত্রে ।

উদ্যন্মনোজ্ঞ-সিতপংকজমংজুলাসে

বিদ্যাপ্রদায়িনি সরস্বতি নৌমি নিত্যম্ ॥ ৯ ॥

মাতস্ত্রীয-পদপংকজ-ভঙ্গুত্তা

যে ত্বাং ভজন্তি নিখিলানপরাষ্ঠিহায ।

তে নির্জরত্বমিহ যান্তি কলেবরেণ  
ভূবহি-বায়ু-গগনাস্তু-বিনির্মিতেন ॥ ১০ ॥

মোহান্ধকার-ভরিতে হদয়ে মদীয়ে  
মাতঃ সদৈব কুরু বাসমুদারভাবে ।  
স্বীয়াখ্রিলাবযব-নির্মলসুপ্রভাভিঃ  
শীঘ্ৰং বিনাশয মনোগতমন্ধকারম् ॥ ১১ ॥

ৱহ্ন্যা জগত্ সৃজতি পালযতীন্দিৰেশঃ  
শস্তুবিনাশযতি দেবি তব প্রভাবৈঃ ।  
ন স্যাকৃপা যদি তব প্রকটপ্রভাবে  
ন সৃঃ কথংচিদপি তে নিজকার্যদক্ষাঃ ॥ ১২ ॥

লক্ষ্মীর্মেধা ধরা পুষ্টিগোরী তৃষ্ণিঃ প্রভা ধৃতিঃ ।  
এতাভিঃ পাহি তনুভিরষ্টভিমাং সরস্বতী ॥ ১৩ ॥

সরসবটৈ নমো নিত্যং ভদ্রকালৈ নমো নমঃ  
বেদ-বেদান্ত-বেদাংগ- বিদ্যাস্থানেভ্য এব চ ॥ ১৪ ॥

সরস্বতি মহাভাগে বিদ্যে কমললোচনে ।  
বিদ্যারূপে বিশালাক্ষি বিদ্যাং দেহি নমোস্তু তে ॥ ১৫ ॥

যদক্ষর-পদব্রষ্টং মাত্রাহীনং চ যত্নবেত্ত।

তৎসর্বং ক্ষম্যতাং দেবি প্রসীদ পরমেশ্বরি ॥ ১৬॥

॥ ইতি শ্রীসরস্বতী স্তোত্রং সম্পূর্ণং ॥

Encoded and proofread by Ravisankar S. Mayavaram

Proofread by Smt. Sankaran

Please send corrections to [sanskrit@cheerful.com](mailto:sanskrit@cheerful.com)

Last updated ত্রিমাসিকা

<http://sanskritdocuments.org>

Saraswati Stotram 3 Lyrics in Bengali PDF

% File name : sarasstuti.itx

% Location : doc\devii

% Language : Sanskrit

% Subject : philosophy/hinduism/religion

% Transliterated by : Ravisankar S. Mayavaram

% Proofread by : Ravisankar S. Mayavaram, Smt. Sankaran

% Latest update : December 2, 1996, February 8, 1998

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

